

## స్కంద వేదపాద స్తవః

యో దేవానాం పురో దిత్సరర్థిభ్యో వరమీప్సితమ్ |  
అగ్రే స్థితః స విఘ్నేశో మమాంతర్హృదయే స్థితః || ౧ ||

మహాః పురా వై బుధసైంధవశ్రీ-  
-శరాటవీమధ్యగతం హృదంతః |  
శ్రీకంఠఫాలేక్షణజాతమీదే  
తత్పుష్కరస్యాయతనాద్ధి జాతమ్ || ౨ ||

మహో గుహాఖ్యం నిగమాంతపంక్తి  
మృగ్యాంఘ్రిపంకేరుహాయుగ్మమీదే |  
సాంబో వృషస్థః సుతదర్శనోతోఽ  
యత్పర్వపశ్యత్సలిరస్య మధ్యే || ౩ ||

త్వామేవ దేవం శివఫాలనేత్ర-  
-మహోవివర్తం పరమాత్మరూపమ్ |  
తిప్పన్ వ్రజన్ జాగ్రదహం శయానః  
ప్రాణేన వాచా మనసా బిభర్తి || ౪ ||

నమో భవానీతనుజాయ తేఽస్తు  
విజ్ఞాతతత్త్వా మునయః పురాణాః |  
యమేవ శంభుం హరిమబ్జయోనిం  
యమింద్రమాహుర్వరుణం యమాహుః || ౫ ||

కోటిరకోటిస్థమహార్ణవోటి-  
-మణిప్రభాజాలవృతం గుహం త్వామ్ |

అనన్యచేతాః ప్రణవాబ్జహంసం  
వేదాహమేతం పురుషం మహాంతమ్ || ౬ ||

స నోఽవతు స్వాలికపంక్తిజీవ-  
-గ్రహం గృహీతాయత చంద్రఖండః |  
గుహాదసీయంతమిదం స్వరూపం  
పరాత్పరం యన్తహతో మహాంతమ్ || ౭ ||

స్వర్గాపగామధ్యగపుండరీక-  
-దలప్రభాజైత్రవిలోచనస్య |  
అక్ష్ణాం సహస్రేణ విలోక్యమానం  
న సందృశే తిష్ఠతి రూపమస్య || ౮ ||

హేమద్విషత్కుండలమండలాధ్య-  
-గండస్థలీమండితతుండశోభః |  
బ్రహ్మ త్వమేవేతి గుహో మునీంద్రైః  
హృదా మనీషా మనసాఽభిక్లప్తః || ౯ ||

సుపక్వబింబాధరకాంతిరక్త-  
-సంధ్యామృగాంకాయితదంతపంక్తిః |  
గుహాస్య నః పాతు విలోలదృష్టిః  
యేనావృతం ఖం చ దివం మహీం చ || ౧౦ ||

కలీంద్రశుండాయితదోఃప్రకాండ  
ద్విషట్కేయూరవిరాజమానమ్ |  
గుహం మృడానీభవమప్రమేయం  
న చక్షుషా పశ్యతి కశ్చనైనమ్ || ౧౧ ||

స్వకీయదోర్దండగృహీతచండ-  
-కోదండ నిర్ముక్త పృషత్కషండైః |  
త్రివిష్టపాంధంకరణైరశూన్యాన్  
యః సప్తలోకానకృణోద్దిశశ్చ || ౧౨ ||

సౌవర్ణహారాదివిభూషణోజ్జ్వల-  
-న్నణిప్రభాలీఢ విశాలవక్షాః |  
స్కందః స మాం పాతు జితాబ్జయోనిః  
అజాయమానో బహుధా విజాయతే || ౧౩ ||

దేవః స వైహారికవేషధారీ  
లీలాకృతాశేషజగద్విమర్దః |  
శిఖిధ్వజః పాతు భయంకరేభ్యో  
యః సప్తసింధూనదధాత్స్పృథివ్యామ్ || ౧౪ ||

షడాననో ద్వాదశబాహుదండః  
శ్రుత్యంతగామీ ద్విషడీక్షణాఢ్యః |  
భీతాయ మహ్యం గిరిజాతనూజో  
హిరణ్యవర్ణస్త్వభయం కృణోతు || ౧౫ ||

యో దానవానీకభయంకరాటవీ  
సమూలకోత్పాటనచండవాతః |  
షోణాతురః సంహృత సర్వశత్రుః  
అధైకరాజో హ్యభవజ్జనానామ్ || ౧౬ ||

అతీవ బాలః ప్రవయాః కుమారో  
వర్ణి యువా షణ్ముఖ ఏకవక్త్రః |

ఇత్థం మహస్తద్బహుధాఽఽవిరాసీ-  
-ద్యదేకమవ్యక్తమనంతరూపమ్ || ౧౭ ||

యదీయమాయావరణాఖ్యశక్తి  
తిరోహితాంతః కరణా హి మూఢాః |  
న జానతే త్వాం గుహ తం ప్రపద్యే  
పరేణ నాకం నిహితం గుహాయామ్ || ౧౮ ||

గురూపదేశాభిగతేన యోగ-  
-మార్గేణ సంప్రాప్య చ యోగినస్త్వామ్ |  
గుహం పరం బ్రహ్మ హృదంబుజస్థం  
విభ్రాజదేతద్యతయో విశంతి || ౧౯ ||

యో దేవసేనాపతిరాదరాద్వే  
బ్రహ్మాదిభిర్దేవగణైరభిష్టుతః |  
తం దేవసేనాన్యమహం ప్రపద్యే  
విశ్వం పురాణం తమసః పరస్మాత్ || ౨౦ ||

హృదంబుజాంతర్దహారాగ్రవర్తి  
కృశానుమధ్యస్థపరాత్మరూపాత్ |  
గుహాత్సుసూక్ష్మాన్తునయః ప్రతీయు-  
-రతః పరం నాన్యదణీయసం హి || ౨౧ ||

తపః ప్రసన్నేశబహుప్రదత్త-  
-వరప్రమత్తాసురభీతిభాజామ్ |  
సుపర్వణాం స్కంద భవాన్ శరణ్యః  
ఇంద్రస్య విష్ణోర్వరుణస్య రాజ్ఞః || ౨౨ ||

స ఏవ దేవో గిరిజాకుమారో  
రాజా స మిత్రం స హి నో వరేణ్యః |  
బ్రాతా స బంధుః స గురుః స్వసా చ  
స ఏవ పుత్రః స పితా చ మాతా || ౨౩ ||

స్వరాజ్యదాత్రే స్వసుతాం వితీర్య  
తాం దేవసేనాం సుకుమారగాత్రామ్ |  
ఆరాధయత్యన్వహమాంబికేయం  
ఇంద్రో హవిష్మాన్సగణో మరుద్భ్యః || ౨౪ ||

దేవేన యేనాలఘువిక్రమేణ  
హతేషు సర్వేష్యపి దానవేషు |  
పురేవ దేవాః స్వపదేఽభిచక్రుః  
ఇంద్రశ్చ సమ్రాడ్వరుణశ్చ రాజా || ౨౫ ||

షాణ్మాతురోఽసౌ జగతాం శరణ్య-  
-స్తేజోఽన్నమాపః పవనశ్చ భూత్వా |  
సంరక్షణాయైవ జగత్సు దేవో  
వివేశ భూతాని చరాచరాణి || ౨౬ ||

కరౌ యువామంజలిమేవ నిత్యం  
ఉమాంగజాతాయ విధత్తమస్తై |  
ఏష ప్రసన్నః సుకుమారమూర్తి-  
-రస్మాసు దేవో ద్రవిణం దధాతు || ౨౭ ||

నిభిః కలానాముదభిర్దయానాం  
పతిర్జనానాం సరణిర్చనీనామ్ |

కదా ప్రసీదేన్నయి పార్వతేయః  
పితా విరాజామృషభో రయీణామ్ || ౨౮ ||

సౌందర్యవల్లీతనుసౌకుమార్య-  
-సరోజపుష్పంధయమానసో యః |  
చచార కాంతారపథేషు దేవః  
స నో దదాతు ద్రవిణం సువీర్యమ్ || ౨౯ ||

ఇతోఽపి సౌందర్యవదస్తు దేహా-  
-మితీవ పుష్పా శివఫాలనేత్రే |  
జాతస్తతః కిం స కుమార ఏవ  
కామస్తదగ్రే సమవర్తతాభి || ౩౦ ||

ముముక్షులోకాః శృణుత ప్రియం వో  
భజధ్యమేనం గిరిజాకుమారమ్ |  
అస్మైవ దేవస్య పరాత్కృతేతి  
హృది ప్రతీష్యా కవయో మనీషా || ౩౧ ||

ధేనుర్బహ్వోః కామదోగ్ధీః సువత్సాః  
కుండోద్భీర్గా దేహి నస్త్యం సహస్రమ్ |  
భక్తార్తిఘ్నం దేవదేవం షడాస్యం  
విద్యాహి త్వా గోపతిం శూరగోనామ్ || ౩౨ ||

వందామహే బర్హిణవాహనస్థితం  
వనీపకాశేషమనీషితప్రదమ్ |  
తోష్టాయమానం బహుధా పదే పదే  
సంక్రందనేనానిమిషేణ జిష్ణునా || ౩౩ ||

దిగ్భ్యో దశభ్యః పరితః పునః పునః  
పరః శతాయాతసిషేవిషావతామ్ |  
అనుగ్రహాయైవ షడాననో హ్యసౌ  
ప్రత్యఙ్మఖిస్తిష్ఠతి విశ్వతోముఖః || ౩౪ ||

కూర్త్యః ఫణీంద్రశ్చ తథా ఫణాభ్యతో  
దిగ్దంతినశ్చైవ కులాచలా అపి |  
భూత్వాఽంబికేయః ప్రథితః ప్రతాపవాన్  
బ్రహ్మీధ్యతిష్ఠద్భవనాని ధారయన్ || ౩౫ ||

యో వై సృందః పృష్ఠః శంభోః సత్యం జ్ఞానం బ్రహ్మీద్వైతమ్ |  
ఓంకారార్థం ప్రాహ స్తేత్యం సుబ్రహ్మణ్యోం సుబ్రహ్మణ్యోమ్ || ౩౬ ||

యో జాహ్వావీశరారణ్యపూదాంభోజే బభౌ పురా |  
తస్మై నమః షణ్ముఖాయ మహాసేనాయ ధీమహి || ౩౭ ||

యద్దక్షిణకరాంభోజమిష్టదం స్వానుజీవినామ్ |  
తేభ్య ఇంద్రాదిసేనానాం సేనానిభ్యశ్చ వో నమః || ౩౮ ||

దేవతానామృషీణాం చ భక్తానామపి యోగినామ్ |  
భూతానామపి వీరాణాం పతీనాం పతయే నమః || ౩౯ ||

నమస్తేఽస్తు మహేశాన భీతేభ్యః శూరపద్మనః |  
సునాసీరముఖేభ్యస్త్యం స్వస్తిదా అభయంకరః || ౪౦ ||

కటాక్షవీక్షణాపాస్త నిఖిలవ్యాభిబంధన |  
దేవసేనాపతే స్వామిన్ అభి త్వా శూర నూనుమః || ౪౧ ||

అంతశ్చరసి భూతేషు త్వమేకః సూక్ష్మరూపతః |  
త్వమేవ నిగమాంతేషు పరమాత్మా వ్యవస్థితః || ౪౨ ||

మహీ ద్యౌరంతరిక్షం చ వాయురాపోఽనలోఽంబరమ్ |  
సుబ్రహ్మణ్య జగన్నాథ త్వయి సర్వం ప్రతిష్ఠితమ్ || ౪౩ ||

శైశవే త్వం మహాసేన బందీకృత్య ప్రజాపతిమ్ |  
అస్రాక్షీస్తాన్యథాపూర్వం మనుష్యాః పశవశ్చ యే || ౪౪ ||

వేదాంతకందలీవర్తి గుహాశయషడాననే |  
త్రిలోకీయం త్వయి విభో నావీవాంతః సమాహితా || ౪౫ ||

కలా ముపబార్తాః కాష్ఠాశ్చ మాసా వర్షా యుగాని చ |  
త్వయి వల్లీశ నిహితా నిమేషాస్తుటిభిః సహ || ౪౬ ||

రోగకాంతారదావాగ్నే మృత్యుకక్షపఋతాశన |  
శూరఘ్న త్వత్ప్రతాపేన రేజతీ రోదసీ ఉభే || ౪౭ ||

పరం బ్రహ్మ విచిన్వంతో హృదయాంభోజమధ్యగమ్ |  
యోగినో నారదాద్యాస్త్యాం సదా పశ్యంతి సూరయః || ౪౮ ||

హతశూరముఖాశేషదైతేయం త్వాం గుహాస్తువన్ |  
అగ్నావిష్ణు చేంద్రవాయూ సోమో ధాతా బృహస్పతిః || ౪౯ ||

వాచాలయస్యవాచం త్వం సచక్షుః కురుషేఽదృశమ్ |  
ఆశ్రితేభ్యో జగన్నాథ శివో నః సుమనా భవ || ౫౦ ||

స ఏవ జగతః కర్తా భర్తా హర్తా జగద్గురుః |  
కుమారః సచ్ఛిదానందః సోఽక్షరః పరమః స్వరాట్ || ౫౧ ||



అసురాన్ శూరపద్మాదీన్ హత్వా శరవణోద్భవః |  
దేవాన్ స్వస్వపదే కృత్వా సమ్రాడేకో విరాజసి || ౫౨ ||

తవ దృష్ట్వా విశ్వరూపం సహర్షభయవేపథు |  
త్వామస్తువన్నాదితేయాః బృహస్పతిపురోహితాః || ౫౩ ||

కిన్నరా గరుడా నాగా యక్షాః సాధ్యా మరుద్గణాః |  
ఐంద్రీశం త్వామహరహః విశ్వే దేవా ఉపాసతే || ౫౪ ||

విశ్వాసాన్నానుషీణాం చ ప్రజానాం పశుపక్షిణామ్ |  
చరాచరాణాం జగతాం ధ్రువో రాజా విశామయమ్ || ౫౫ ||

అంభోజసంవర్తికాసు రాజహంసా ఇవ ప్రభో |  
మదీయహృదయాంభోజే ధ్రువస్తిష్ఠావిచాచలిః || ౫౬ ||

లీలామాత్రకృతాశేషభువనాద్దిరిజాసుతాత్ |  
అధర్వ చాథ ఋక్సామ యజుస్తస్మాదజాయత || ౫౭ ||

తిలే తైలమివ ప్రోతం దధ్వాజ్యమివ షణ్ముఖే |  
మణౌ సూత్రమివ స్యూతం బ్రహ్మ విశ్వమిదం జగత్ || ౫౮ ||

యస్తప్తాదీన్యపీన్ శాపాదుద్ధధార హరాత్మజః |  
మాతుః స్తనసుధాపూరే పుత్రః ప్రముదితోధయన్ || ౫౯ ||

ఇజ్యయా పూజయా స్తుత్యా భక్త్యా చ పరిచర్యయా |  
ధ్యానేన తపసా చ త్వాం దేవం మనసి ఈడతే || ౬౦ ||

శ్రుతిస్త్పిత్యాగమాద్యుక్తకర్మణాం ఫలదాయినే |  
స్కందాయ తుభ్యం మఖిభిః శ్రద్ధయా హవాయతే హవిః || ౬౧ ||

మూర్ధా ద్యౌరంబరం నాభిరూరూ భూరతలం పదే |  
షణ్ముఖస్యేత్యేవమాపలుః అంతర్విశ్వమిదం జగత్ || ౬౨ ||

భక్తసంతాపశమన ప్రావృషేణ్యఘనాఘనాత్ |  
స్కందాదన్యం మనో మాగాః స దృష్టో మృడయాతి నః || ౬౩ ||

జిహ్వో త్వముచ్చైర్నిస్తంద్రా రాత్రిందివమభిష్టుహి |  
దేవసేనం మహాసేనం అదుగ్ధా ఇవ ధేనవః || ౬౪ ||

అకలంకశరచ్ఛంద్రవిలసత్స్వన్నుఖస్రూతాః |  
మందస్తితసుధాధారాస్తా మే కృణ్వంతు భేషజమ్ || ౬౫ ||

దేవానీజిమహే పూర్వం తపశ్చక్యమహే పురా |  
యద్గుహో దేవతాస్తాకం కవిర్గృహపతిర్యువా || ౬౬ ||

మదీయహృదయాంభోజనిరూపామణిమంచకే |  
షడానన త్వత్పాదః స్యాదియాన్ ప్రాదేశసమ్మితః || ౬౭ ||

చిరంతనవచః స్తుత్యః ప్రణవాంబుజషట్పదః |  
కరోతు దేవసేనేశః శివా నః ప్రదిశో దిశః || ౬౮ ||

దైతేయవధసన్నద్ధో భవాన్ పవనసారథిః |  
ద్విలక్ష్మమర్వతో హైమే రథే యుక్త్వాఽభితిష్ఠతి || ౬౯ ||

గగనోచ్ఛితకోదండకిరీటం శూరమాహవే |  
బిభేదిథ త్వం నారాచైః సహస్రేణ శతేన చ || ౭౦ ||

ఐశాల్లాటనయనాత్ జాతం వహ్నిర్యథాఽరణేః |  
ముముక్షవో గుహం బ్రహ్మ విచిన్వంతు మనీషయా || ౭౧ ||

హిరణ్యజ్యోతిషం స్కందం యాచధ్వం భో వనీపకాః |  
ఏషోఽర్థినః పూరయతి ప్రజయా చ ధనేన చ || ౭౨ ||

సన్నిధాస్యతి కిం స్వామీ భవనాంబురుహేక్షణః |  
తావకం మంజులం రూపం స్మర్యతే న చ దృశ్యతే || ౭౩ ||

యతస్త్వం జగతామేషాం ఆశిషే శిఖివాహన |  
తతో దేహి బహూన్స్వీహీనకృష్టా యే చ కృష్టజాః || ౭౪ ||

ధనధాన్యగృహాన్ పుత్రాన్ దేహి దేవ దయానిధే |  
త్వమాశ్రితేష్టద ఇతి కర్ణాభ్యాం భూరి విశ్రుతమ్ || ౭౫ ||

భక్తేభ్యో ముచుకుందాఖ్యప్రముఖేభ్యో యథా గుహా |  
ప్రాదాస్తథా దేహి మహ్యమచ్యుతాం బహులాం శ్రీయమ్ || ౭౬ ||

భక్తాన్ తత్పుత్రసుహృదః తన్మాతృపితృసోదరాన్ |  
పాహి స్కంద పునశ్చాస్య ద్విపదో యే చతుష్పదః || ౭౭ ||

చోరవ్యాఘ్రపిశాచాఖుసర్పకీటాదిబాధకాత్ |  
భక్తాన్నిశాసు సంరక్షన్ త్రిషు లోకేషు జాగృహి || ౭౮ ||

దానవేష్వపి దైత్యేషు రాక్షసేష్వప్యరాతిషు |  
పిశాచేష్వపి గాంగేయ విక్రమస్య మహానసి || ౭౯ ||

ఆధిభర్వాభిభ్రశ్చైవ వీడితానామహర్షిశమ్ |  
దూతానాం వపుషి స్వామిన్నాసువోర్జమిషం చ నః || ౮౦ ||

అతితీవ్రేణ తపసా తప్యమానా అహర్షిశమ్ |  
ఉపాసత త్వాం తప్తాద్యాః అథ హైనం పురర్షయః || ౮౧ ||

ధ్యానావాహనపూజేజ్యాపలిచర్యాస్తుతిష్వహమ్ |  
అజ్ఞో మే సఫలాం పూజాం కృణుహి బ్రహ్మణస్సతే || ౮౨ ||

అసురాన్ రాక్షసాన్ క్రూరాన్ దేవయజ్ఞవిఘాతకాన్ |  
జహి దేవేశ యస్మాత్త్వం రక్షోహామీవచాతనః || ౮౩ ||

దుర్వృత్తేభ్యో ధనం ధత్సే నీచేభ్యోఽపి ధనం బహు |  
న దదాసి కుతో మహ్యం ఏతత్పుచ్ఛామి సంప్రతి || ౮౪ ||

ముఖైరేతాన్తహారౌద్రాన్ దూలీకురు జగత్పతే |  
మమ స్వమభికాంక్షంతే యే స్తేనా యే చ తస్కరాః || ౮౫ ||

గుహ త్వత్పాదభక్తానాం గేహ జాగ్రత్వహర్దివమ్ |  
వీరబాహుముఖా వీర తే నిత్యానుచరాస్తవ || ౮౬ ||

త్రిషడ్విలోచనేష్వేకదృక్కటాక్షేణ లక్ష్మయన్ |  
ఆధ్యం కరోతు మాం స్కందః పర్జన్యో వృష్టిమానివ || ౮౭ ||

భయానకాసురానీకకాంబిశీకాః పురా ఖలు |  
గుహ త్వాం శరణం ప్రాపుః ఇంద్రేణ సహ దేవతాః || ౮౮ ||

త్వామేవ కీర్తయన్ దేవ ధ్యాయన్ శృణ్వన్ ప్రపూజయన్ |  
గుహ త్వత్పాదభక్తోఽహం జీవాని శరదః శతమ్ || ౮౯ ||

కృపాదుగ్ధాబ్ధకల్లోలాయమానాపాంగవీక్షణ |  
దేహి మే గుహ బహ్వాయుర్ధీర్ఘాయుస్త్వమిహేశిషే || ౯౦ ||

పురారాతీక్షణపయః పారావారసుధాకర |  
షడ్వక్త ధేహి కృపయా మయి మేధాం మయి ప్రజామ్ || ౯౧ ||

భక్తచాతకబృందేష్టవర్షిధారాధర ప్రభో |  
అస్మాన్ సంజీవయ స్వామినస్మిన్ లోకే శతం సమాః || ౯౨ ||

భీతా వయం మహాసేన పథి దుర్గే వనే యతః |  
చోరవ్యాఘ్రపిశాచేభ్యః తతో నో అభయం కృథి || ౯౩ ||

వ్యాధయః శూలకుష్ఠార్కః ప్రమేహాద్యా యతః సదా |  
పీడయంతి పిశాచాద్యాః తతో నో ధేహి భేషజమ్ || ౯౪ ||

త్వదీయపాదకమలధ్యానవర్తితవిగ్రహాన్ |  
కుహకా మోహకాః క్షుద్రాః మాఽస్మాన్ప్రాపన్న రాతయః || ౯౫ ||

ధనధాన్యపశుక్షేత్రబలేష్వస్తదపేక్షయా |  
దేవసేనాపతేఽస్మాకం అధరే సంతు శత్రవః || ౯౬ ||

అరాతికులనిర్మూలనాలంకర్తృణవిక్రమ |  
అకారణేన బహుధా యో నో ద్వేష్టి స రిష్యతు || ౯౭ ||

మంత్రైర్యంత్రైస్తథా తంత్రైరౌషధైరాయుధైరపి |  
జిఘాంసతి చ యోఽస్మాన్ స ద్విషన్తే బహు శోచతు || ౯౮ ||

ఆఖండలాలీనసురాన్ త్వం తు స్పర్ధావతో యథా |  
జహి గాంగేయ తౌ మర్త్యాయం చాహం ద్వేష్టి యశ్చ మామ్ || ౯౯ ||

త్వన్నామకీర్తనపరక్షేమంకరకరాంబుజ |  
తమిమం సంహర స్వామిన్ యశ్చ నో ద్వేషతే జనః || ౧౦౦ ||

దూరేఽంతికే వా యః శత్రుః అస్మాననపరాధినః |  
శపత్యేనం జహి స్కంద యశ్చ నః శపతః శపాత్ || ౧౦౧ ||

చక్షుషా మనసా వాచా మంత్రేణ హవనేన చ |  
తత్కృత్యాం నాశయ స్వామిన్ భ్రాతృవ్యస్యాభిదాసతః || ౧౦౨ ||

మచ్ఛిద్రాన్వేషిణః శత్రోః ధనమాయుః ప్రజాః పశూన్ |  
సర్వాన్నాశయ శూరఘ్న మా తస్యోచ్ఛేషి కించన || ౧౦౩ ||

అవిద్వాంసశ్చ విద్వాంసః స్వప్నే జాగ్రతి వా గుహా |  
తేభ్యో మోచయ మాం యద్యదేనాంసి చకృమా వయమ్ || ౧౦౪ ||

వయమూచిమ యద్దేవ జిహ్వాయా దేవహేలనమ్ |  
ఏనసో మోచయాగ్నేయ త్వం హి వేత్థ యథాతథమ్ || ౧౦౫ ||

విత్తార్థం వా తథాఽన్యార్థం విప్రార్థం గోఽర్థమేవ వా |  
పునీహ్యస్త్వాంస్తతః స్కంద యత్కించాన్యతమూచిమ || ౧౦౬ ||

తమాగసం క్షమస్య త్వం స్వకీయాభీష్టలిప్సయా |  
సంప్రార్థ్య తుభ్యం వాఽన్యస్త్వై యద్వాచాఽన్యతమూచిమ || ౧౦౭ ||

సౌందర్యవల్ల్యా సహితం అంబయా దేవసేనయా |  
మహాసేనం భజే దేవం సత్యేన తపసా సహ || ౧౦౮ ||

యో వై పఠేద్గుహస్యేనం వేదాంతస్తవమాదరాత్ |  
స్కందాః కటాక్షాస్తస్యోచ్ఛైరాయుః కీర్తిం ప్రజాం దదుః || ౧౦౯ ||

స్కందస్యేనం వేదపాదస్తవం యో  
భక్త్యా నిత్యం శ్రావయేద్వా పఠేద్వా |  
భూయాసుస్తే తస్య మర్త్యస్య శీఘ్రం  
యే యే కామా దుర్లభా మర్త్యలోకే || ౧౧౦ ||

ఇతి స్కందవేదపాదస్తవః |